

आ.डॉ.नीलम गो-हे यांचा अर्थसंकल्पीय अधिवेशन मार्च २०१२

अहवाल

राज्याचे पहिले अर्थसंकल्पीय अधिवेशन १५ एप्रिल २०१२ रोजी मुंबई विधीमंडळात सुरु झाले. विधानपरिषदेचे कामकाज माननीय सभापती श्री.शिवाजीराव देशमुख यांच्या अध्यक्षतेखाली पार पडले. विधानपरिषद सदस्य माननीय आमदार डॉ.नीलम गो-हे यांनी कामकाजात सहभाग घेऊन अनेक प्रश्न उपस्थित केले व त्यावर सभागृहात साधकबाधक चर्चा केली. या कामकाजाचा वृतांत खालीलप्रमाणे

पुरवणी मागण्यांवरील भाषण- (२१ मार्च २०१२)

राज्यपाल अभिभाषणात बोलताना निवडणूक काळात EVM मशीनच्या निगरानीसाठी व प्लॅनींग कोड व्यवस्थित नसणे, यासारख्या प्रश्नातूनच सरकारची अकार्यक्षमता समोर आली असून निवडणूक प्रक्रियेत सुधारणा करण्याची दखल घेतली नाही. नद्यांचे प्रदुषण रोखण्यात व जलनिती प्रत्यक्षात आणण्याचा उल्लेख राज्यपालांच्या अभिभाषणात नाही. तसेच राज्यात स्त्रीयांवर अत्याचार होत असताना, विदर्भ व मराठवाड्यातील शेतकरी आत्महत्याग्रस्त कुटुंबातील विधवा महिलांचे पुनर्वसन व विकासाच्या कोणत्याही योजनेचा उल्लेख नाही.

विकेंद्रीत पंचायतराजचा नेहमी उल्लेख होतो, परंतु आजही राज्यातील जिल्हा परिषदांमध्ये विरोधी पक्षनेते पदाची तरतूद नाही. जिल्हा परिषदांमध्ये अनेक ठिकाणी सत्ताधारी पक्षदेखील विरोधी पक्षात आहेत. जिल्हा परिषदांची व्यवस्था चांगल्या प्रकारे राबवावी या दृष्टीकोणातून विरोधी पक्षनेते पदासंदर्भात विचार करण्यात यावा अशी मागणी डॉ.नीलम गो-हे यांनी केली.

निवेदन- यावर ग्रामविकास मंत्री मा.ना.श्री.जयंत पाटील यांनी सांगितले की, जिल्हा परिषदेच्या पातळीवर विविध समित्या तयार केल्या जातात त्या समित्यांनी एकत्रितपणे कारभार चालवावा अशी कल्पना आहे. विरोधी पक्षनेतेपद जिल्हा परिषदेमध्ये तयार करून नवीन आर्थिक स्त्रोत तयार करण्याच्या दृष्टीने जास्त गांभिर्याने पाहण्याची आवश्यकता आहे. विरोधी पक्षनेते पदाबाबत त्याचा अभ्यास करूनच त्याचा निर्णय घेतला जाईल असे त्यांनी सांगितले.

रोहयोच्या कामांवर मजूर उपलब्ध नसतात. औरंगाबादमध्ये सिल्लोड तालुक्यात मजूर उपलब्ध नाहीत. कामाची मागणी असता कामेही निघत नाहीत. दोन-तीन आठवडे कामेही बंद असतात.म्हणून मजूर दूसरीकडे स्थलांतर करतात यावर रोजगार हमी मंत्री ना.श्री.नितिन राऊत यांनी सांगितले की, पंचायतराज समितीने रोजगार हमी योजनेच्या कामांबाबत महत्वाच्या सूचना दिलेल्या आहेत पण त्या सूचनांची अंमलबजावणी होत नसेल तर सिल्लोड तालुक्यातील रोहयोच्या कामांची चौकशी करून कारवाई करण्याचे आश्वासन दिले.

गृह विभागाच्या पुरवणी मागण्यांबाबत बोलताना डॉ.नीलम गो-हे यांनी सांगितले की, पवना धरणातून बंदीस्त जलवाहीनीद्वारे पाणी देण्यास विरोध करणा-या शेतकरी आंदोलकांवर पोलिसांनी गोळीबार केला या संदर्भात एक चौकशी समिती नेमली गेली. या चौकशी समितीचे कामकाज सुरू होण्यासाठी मोठा कालावधी गेला. आंदोलक चौकशी समितीसमोर माहिती देण्यासाठी जातात परंतु पोलीस त्यांना अटकाव करत आहेत. राज्याचे कारागृह महानिरिक्षक व अप्पर पोलीस महासंचालक, यांच्या फार्म-हाऊसवर काही पोलीस मजूर म्हणून काम करत असतात. त्यांच्या

बाणेर, पुणे, वरळी, मुंबई येथील घरांवर देखील अनेक पोलीस मजूर म्हणून काम करत आहेत. कार्यालयात संध्याकाळी उशीरा येऊन महिला कर्मचा-यांना रात्री उशिरापर्यंत थांबवून ठेवतात. कर्मचा-यांच्या फाईल पंधरा-पंधरा दिवस पडून राहतात यामुळे मानसीक दबावाखाली असलेले महिला व इतर कर्मचारी वर्ग आत्महत्या करण्याच्या तयारीत आहेत. त्यामुळे श्री.प्रकाश पवार यांच्यावर कारवाई करावी अशी मी मागणी करते. यावर गृहमंत्री ना.श्री.आर.आर.पाटील यांनी सांगितले की, अप्पर पोलीस महासंचालक व कारागृह महानिरीक्षक श्री.प्रकाश पवार यांच्याबाबत पोलीस महासंचालक श्री.प्रविण दिक्षित हे याप्रकरणाची पुर्णपणे चौकशी करतील आणि यासंदर्भातील अहवाल एक महिन्याच्या आत शासनाला सादर करतील. तसेच श्री.प्रकाश पवार यांच्यामुळे अन्याय झालेले कर्मचारी पुढे येत नसतील व चौकशीमध्ये व्यत्यय येत आहे असे अभिप्राय चौकशी अधिका-याने दिल्यास श्री.प्रकाश पवार यांच्यावर कठोर कारवाई केली जाईल असे आश्वासन गृहमंत्र्यांनी दिले.

अर्थसंकल्पीय भाषण- (२८ मार्च २०१२)-

दर महा ५५ कोटींचा महसूल देणा-या मुंबईकरांची अर्थसंकल्पात उपेक्षा झाली आहे. गेल्या १० वर्षात मुंबई व राज्य सरकार यांची समन्वय समितीची बैठक झालेली नाही. मुंबईच्या अनेक प्रकल्प योजनांमधील १५०० कोटी रुपयांचे राज्य सरकारकडून येणे प्रलंबित आहे. ऋण जिल्ह्यातील ५ धरणांची कामे २००६ साली सुरू होऊन ती २०१६ मध्ये पुर्ण होणे अपेक्षित होते परंतु अद्यापपर्यंत ती कामे सुरूच झालेली नाहीत. राज्यातील धरणग्रस्तांचे पुनर्वसन करण्यात सरकारला मोठ्या प्रमाणात अपयशच आलेले आहे. जेष्ठ नागरिकांच्या धोरणाविषयी अर्थसंकल्पात कोणताही उल्लेख नाही, गिरणी कामगारांच्या संदर्भात शासनाने अद्यापपर्यंत कोणताही निर्णय घेतलेला नाही. गिरणी कामगारांच्या घरांसाठी अर्थसंकल्पात निधीची तरतूद नाही. राज्यातील ४० शहरांचे विकास आराखडे मंजुरीसाठी शासनाकडे प्रलंबित आहेत. पुण्यातील पोलिसांची १२०० पदे रिक्त, पोलिसांच्या वेतनाविषयी कोणताही उल्लेख नाही. यासारख्या अनेक मुद्द्यांबाबत अर्थसंकल्पात उपेक्षा झाली आहे.

लक्षवेधी सूचना- (म.वि.प.नियम १०१ अन्वये)

१. पिंपरी-चिंचवड येथील यशवंतराव चव्हाण रुग्णालयात रात्रीच्या वेळी रुग्णालयाचे कामकाज जबाबदारीने पाहण्याकरीता निवासी वैद्यकिय अधिकारी असावा, यासाठी तयार करण्यात आलेल्या प्रस्तावावर सन २००० पासून कोणताच प्रस्ताव न आल्याने दिवसभराचे काम उरकल्यानंतर पुन्हा रात्रपाळी करण्याची ड्यूटी ३४ डॉक्टरांना करावी लागणे, रात्रीच्या वेळी सेवाजेष्ठ वैद्यकिय अधिकारी नसल्याने रुग्णांना अनेक अडचणींना सामोरे जावे लागल्यामुळे निर्माण झालेली संतापाची भावना, कॅथलॅब बाबतचे नियम धाब्यावर बसवणे, याबाबत शासनाने तातडीने प्रस्तावावर निर्णय घेण्याची आवश्यकता यावर आ.डॉ.नीलम गो-हे यांनी लक्षवेधी मांडली.

निवेदन- मा.मुख्यमंत्री- रात्रीच्या वेळी दाखल होणा-या रुग्णांचे व त्यांच्या नातेवाईकांच्या तक्रारीचे अधिक प्रभावी पद्धतीने निराकरण करण्याच्या दृष्टीने व रुग्णांच्या अत्यवस्थ

परिस्थितीमध्ये नागरिकांशी सुसंवाद साधून परिस्थितीवर नियंत्रण ठेवण्यासाठी सदर रुग्णालयातील आस्थापनावरील वर्ग १ व वर्ग २ या संवर्गातील तज्ञ वैद्यकिय अधिका-यांची रात्रपाळी आळीपाळीने लावण्यात येत असते. पिंपरी-चिंचवड महानगरपालिकेच्या अखत्याररीतील यशवंतराव चव्हाण रुग्णालयासह ७ रुग्णालयात आणि २५ दवाखान्यांसाठी आवश्यक असणा-या वर्ग १ ते ४ संवर्गातील कर्मचा-यांचा आकृतीबंध निश्चित करण्याची कार्यवाही महानगरपालिकेमार्फत सुरू आहे. रुग्णालयात होणा-या गैरप्रकारांबाबत देखील सखोल चौकशी करण्याचे आश्वासन दिले.

२१ मार्च २०१२

२. डॉ.नीलम गो-हे, वि.प.स. यांनी, “पुण्यातील न्यायालयामध्ये स्टॅम्प पेपरचा माहे जानेवारी, २०१२ च्या सूमारास निर्माण झालेला प्रचंड तूटवडा यामुळे खटला दाखल करण्याकरिता पक्षकारांना आणि वकिलांना येत असलेल्या अडचणी, त्याचबरोबर पाच रुपयांचा कोर्ट फी लेबल स्टॅम्पही वेळेवर न मिळणे, स्टॅम्प पेपरसाठी वेटिंग लिस्ट असणे, परिणामी दावे दाखल करण्याबरोबरच दररोजची किरकोळ कामेही ठप्प होणे, खटल्यांच्या तारखा पडूनही विलंब होणे, यामुळे पक्षकारांना व वकिलांना किरकोळ कामे वेळेत करणेही मुश्किल होणे, परिणामी सामान्य नागरिकांमध्ये निर्माण झालेला असंतोष व संतापाची भावना, शासनाने याबाबत तातडीने करावयाची कारवाई व शासनाची प्रतिक्रिया” इ.बाबत तातडीच्या व सार्वजनिक महत्वाच्या बाबींकडे मंत्र्यांचे लक्ष वेधले.

महसूलमंत्री ना.श्री.बाळासाहेब थोरात यांनी उत्तर दिले की, मुंबईप्रमाणेच इतर शहरांमध्ये देखील मुद्रांक निरीक्षक राज्यामध्ये नेमले जातील, त्याचप्रमाणे शहरातील मध्यवर्ती पोस्टामध्ये स्टॅम्प उपलब्ध करून देण्याचा प्रयत्न केला जाईल तसेच याबाबतच्या तक्रारी सादर करण्यास हेल्प लाईन सुरू केली जाईल.

१६ एप्रिल २०१२

३. पुणे-मुंबई एक्सप्रेस वे, नगर, नाशिक, सोलापूर, आणि बेंगळूरु महामार्गाची रुंदी वाढल्यामुळे प्रवास जलदगतीने होत असला तरी या रस्त्यावर पायाभूत सुविधांचा अभाव असणे, रस्त्याच्या देखभालीचा प्रश्न, तुटलेले कॅश बॅरिअर, दुभाजक तोडून वाहन वळवण्यासाठी केलेली व्यवस्था अशा अनेक कारणांमुळे महामार्गावरून प्रवास करणे धोकादायक होत असल्याची लक्षवेधी सूचना डॉ.नीलम गो-हे यांनी विधान परिषदेमध्ये मांडली यावेळी शिवसेनेचे डॉ.दिपक सावंत, शेकापचे आ.जयंत पाटील, अपक्ष आ.मनीष जैन यांनी देखील महामार्गावरील व्यवस्थेबाबत सरकारला धारेवर धरले.

निवेदन- सार्वजनिक बांधकाम राज्यमंत्री ना.श्री.रणजित कांबळे- यांनी सांगितले की, वेग मर्यादेवर नियंत्रण ठेवण्यासाठी पोलिस पथकांना स्पीडगन पुरविण्यात आलेल्या आहेत, ६ पेट्रोलिंग गाड्यामार्फत पेट्रोलिंग करण्यात येते, खाजगीकरणा अंतर्गतच्या अन्य प्रकल्पावरील अडचणी सोडविण्याबाबत मुख्य अभियंता, सार्व.बांधकाम विभाग, औरंगैबाद यांच्या अध्यक्षतेखाली समिती नेमण्यात आलेली आहे. या समितीमार्फत महामार्गावर

वाहनतळ, पिण्याचे पाणी, स्वच्छतागृहे, दूरध्वनीव्यवस्था, प्रथमोपचार व्यवस्था, अग्नीप्रतिबंधक उपाययोजना, तसेच वाहतूक मदत केंद्र अशा सूविधा पूरवण्याची शिफारस समितीने केली आहे त्याबाबत राज्य सरकारकडून कारवाई सुरू आहे. तसेच महामार्गावरील पथकर नाक्यावर सोयी-सूविधांचा अभाव असल्याच्या अनेक तक्रारी आल्या असून, त्याबाबत कडक कारवाई केली जाईल असे आश्वासन त्यांनी दिले.

दि. १६ एप्रिल २०१२

४. दिनांक २२ फेब्रुवारी, २०१२ रोजी पुणे शहरातील जुना बाजार झोपडपट्टीला मध्यरात्रीच्या सुमारास आग लागली यात काही दुकाने, गोदामे, झोपड्या जळून खाक झाल्या. यातीस जळीतग्रस्तांची पर्यायी व्यवस्था केली नसल्याने नातेवाईक व शेजा-यांकडे राहण्याची त्यांच्यावर वेळ आली, मुलांच्या परिक्षा आल्याने यातील विद्यार्थ्यांचे हाल होत आहेत. शहरात अशा प्रकारे झोपडपट्टींना एसआरए साठी जमिनी बळकाविण्यासाठी आगी लावण्याचे प्रकार अनेक ठिकाणी घडत असने, अशा सर्व झोपडपट्टीच्या आगीची सीआयडी मार्फत चौकशी करून कडक कारवाई करण्याची तसेच जळीतग्रस्तांच्या निवा-याचा प्रश्न तातडीने सोडविण्याची तसेच त्यांना मदत करण्याची आवश्यकता, याबाबत शासनाची प्रतिक्रिया व भूमिका याबाबत लक्षवेधी सूचना मांडली.

निवेदन- मा.मुख्यमंत्री- दिनांक २२ फेब्रुवारी, २०१२ रोजी पहाटे एकच्या सुमारास पुणे शहरातील जुनाबाजार, मंगळवार पेठ झोपडपट्टीला आग लागली. या आगीप्रमाणेच गेल्या वर्षी ५ मे २०११ रोजी बुरुड आळीमध्ये लागलेल्या आगीमध्ये ५ जणांचा होरपळून मृत्यू झाला होता. मा.मुख्यमंत्र्यांनी बुरुड आळीमध्ये लागलेल्या आगीप्रकरणी हलगर्जीपणाचा ठपका ठेवण्यात आलेले प्रभारी मुख्य अग्नीशमन अधिकारी व सहाय्यक अग्नीशमन अधिकारी यांच्या खातेनिहाय चौकशीचे आदेश दिले आहेत. गेली काही वर्षे महानगरपालिकेतील मुख्य अग्नीशमक अधिका-याचे पद रिक्त आहे. मुख्य अग्नीशमक अधिका-याचे व इतर पदे भरण्याचे आदेश महानगरपालिकेला देण्याचे आश्वासन मा.मुख्यमंत्र्यांनी दिले आहे. तसेच एसआरएच्या योजनांना लागणा-या जमिनीसाठी या आगी लावण्यात आल्या आहेत का? या संदर्भात प्रत्येक आगीची चौकशी करण्यात येईल. असे आश्वासन मा.मुख्यमंत्री ना.पृथ्वीराज चव्हाण यांनी दिले.

३० मार्च २०१२

५. राज्यातील २० जिल्ह्यात सिकल सेलचे अनेक रुग्ण आढळून आले असून या रुग्णांसाठी केंद्र व राज्य सरकारकडून येणारा निधी आणि दुर्धर आजाराबाबत असलेली जागृती करण्याकडे दुर्लक्ष केल्यामुळे या रुग्णांमध्ये मोठ्या प्रमानात वाढ झाली आहे. सिकलसेल हा आजार अनुवांशीक असल्याने ही एक मोठी सामाजिक आणि आरोग्य समस्या आहे. राज्य सरकार ही गंभीर समस्या नियंत्रणात आणण्याकरीता कोणतीही ठोस पावले उचलत नसल्यामुळे रुग्णांमध्ये व त्याच्या नातेवाईकांमध्ये चिंतेचे वातावरण निर्माण झाले आहे.

शासनाने हा रोग नियंत्रणात आणण्यासाठी ठोस पावले उचलण्याची आवश्यकता याबाबत आ.डॉ.नीलम गो-हे यांनी लक्षवेधीद्वारे शासनाचे लक्ष वेधले.

निवेदन- मा.ना.श्री.सुरेश शेड्डी यांनी सांगितले की, सिकलसेल हा आजार अनुवांशीक असून आई वडील दोघेही वाहक वा दोघांपैकी एक जण आजारग्रस्त व एक जण वाहक असल्यास त्यांच्या मुलांना होऊ शकतो. वैद्यकीय शिक्षण विभागाने या आजाराबात राज्यात पाहणी केलेली असून या आजाराने प्रभावीत समाज व जिल्हे यांची पाहणी केलेली आहे. सिकलसेल आजार नियंत्रणासाठी राष्ट्रीय ग्रामीन आरोग्य अभियान राबविण्यात येत आहे. यासाठी सन २०११-१२ मध्ये ९२३ प्राथमिक आरोग्य केंद्र, २३३ ग्रामीन/उपजिल्हा रुग्णालये, १३ जिल्हा रुग्णालये व २ स्त्री रुग्णालयांत सोल्युबिलिटी चाचणी व उपचाराची सोय करण्यात आलेली आहे. सिकलसेल आजाराचे रुग्ण व वाहकांनी आपापसात विवाह टाळावा म्हणून त्यांना व त्यांच्या पालकांना नियमित समुपदेशन व औषधोपचाराबाबत स्वयंसेवी संस्था यांच्यामार्फत माहिती देण्यात येत आहे. यासाठी डे केअर सेंटर सुरू असून आतापर्यंत ५५५ रुग्णांनी या सुविधेचा लाभ घेतलेला आहे, तसेच ६९९५ रुग्ण नियमित औषधोपचार घेत आहेत.

२० एप्रिल २०१२

६. आ.डॉ.नीलम गो-हे यांनी राज्यातील सर्व जनतेचे श्रद्धास्थान असलेल्या पंढरपूर येथील श्री.विठ्ठल मूर्तीची झीज होत असल्यामुळे मूर्तीच्या संरक्षणाकरिता इपॉक्सी लेप करण्याचा निर्णय नुकताच घेतला. भारतीय पुरातत्व खात्या नुसार ता धोकादायक आहे. यामध्ये वारकरी व शहर शिवसेना यांनी धरणे आंदोलन केले असता मूर्तीला एमसील लावले असल्याचे आढळून आले, त्यामुळे भक्तांमध्ये असंतोषाचे वातावरण तयार झाले. भारतीय पुरातत्व विभागाच्या अहवालानुसार मूर्ती संरक्षणासाठी पावले उचलण्याची आवश्यकता आहे याबाबत लक्षवेधीद्वारे शासनाचे लक्ष वेधले.

निवेदन-मा.मुख्यमंत्री- श्री विठ्ठल मूर्ती संवर्धनासंबंधी मंदिर समितीच्या सभेत चर्चा होऊन मूर्ती संवर्धनाबाबत माहितगार व तज्ञ व्यक्तींना सहभागी करून त्यांचेकडून तसेच पुरातत्व विभागाकडून अहवाल प्राप्त करून त्यानुसार कारवाई करण्याचे ठरविण्यात आले होते. त्यानुसार डेक्कन कॉलेजचे अध्यक्ष व पुरातत्व विभागाचे अधीक्षक यांना मूर्ती पाहणी व निरीक्षण करण्यास मंदिर समितीने कळविले होते. जिल्हाधिकारी यांनी सर्व संबंधितांची बैठक घेऊन मूर्ती संवर्धनाची प्रक्रिया स्थगित ठेवण्याचा निर्णय घेण्यात आला. त्यानंतर १८-३-१२ पासून मूर्ती संवर्धनाचे काम सर्व संमतीने सुरू करण्यात आले. त्यासाठी सकाळी ६ ते ९ पर्यंत मूर्तीचे पददर्शन बंद करून फक्त मुखदर्शन सुरू ठेवण्यात आले होते. मूर्ती संवर्धनाचे काम व्यवस्थित झाले असून या संवर्धनाच्या कामामुळे मूर्तीत कोणताही बदल झालेला नाही असे सांगितले.

७. सातारा जिल्ह्यातील मूळगाव ता.पाटन येथे दिनांक १० जानेवारी, २०१२ वा त्या सुमारास एका दलित महिलेस विवस्त्र करून केलेली मारहान, भरदिवसा त्या महिलेला गावातील चिंचेच्या झाडाला बांधून ठेवणे, महिलेने स्वतःची सूटका करून घेऊन पाटण पोलीसात तक्रार करताना पोलीसांनी प्रथम तिची तक्रार नोंदवून न घेणे, चालढकल करणे, नंतर

अदखलपात्र गुन्हा नोंदवणे, त्या महिलेस अपमानास्पद वागणूक देणे, तसेच या प्रकरणावर पडदा टाकणे, यावरून महाराष्ट्रातील पोलीस यंत्रणा कुचकामी असल्याचे निदर्शनास येणे, अशा प्रकरणांमुळे समाजात जातीय तेढ (वाद) निर्माण होणे, यामुळे सर्वसामान्य जनतेमध्ये पोलिसांविषयी व दोषीविषयी पसरलेले भितीचे वातावरण, या घटनेला जबाबदार असणा-या दोषींवर तसेच संबंधित पोलिसांवर कठोर कारवाई करण्याची आवश्यकता, यावर शासनाची प्रतिक्रिया व केलेली वा करावयाची कारवाई.”

गृहराज्यमंत्र्यांचे निवेदन-

नियम ९३ अन्वये सूचना-

दिनांक २७ मार्च २०१२

१. डॉ.नीलम गो-हे, वि.प.स. यांनी, “मुंबईहून सोलापूरकडे ११ टन गॅस घेऊन जाणारा हिंदुस्थान गॅस कंपनीचा टँकर दिनांक १८.३.२०१२ रोजी वा त्या सुमारास तळेगाव जवळ ९३ अन्वये सूचनेद्वारे मुंबई पुणे हायवेवर आपत्कालीन नियोजनाची मागणी केली .

निवेदन- गृहराज्यमंत्री यांनी सांगितले की मुंबई-पुणे हायवेवर ५० कि.मी. अंतरावर आपत्कालीन व्यवस्थापन आराखडा तयार करण्यात येऊन अशा प्रकारच्या दुर्घटनेत त्वरीत दक्षता घेण्यात येतील व याबाबतच्या सूचना राज्याच्या रस्ते विकास महामंडळाला देखील देण्यात येतील असे आश्वासन दिले.

२. जळगाव येथील पाथरी येथील मनिषा युवराज धनगर, वय १९ वर्षांच्या मुलीचे प्रेमप्रकरण होते या कारणावरून तीचे वडील, काका व आजीने गळा दाबून हत्या करून मृतदेह दहेगाव जवळील रेल्वे रुळावर टाकला. याबाबत उपप्रश्न विचारला की पंजाबमध्ये एका महिला मंत्र्यांना ऑनरकिलिंगमुळे कारावासाची शिक्षा झाली आहे. म्हणून प्रत्येक महिला तक्रार निवारण कक्षांना या प्रकारच्या तक्रारींची दखल घ्यायला सांगितले जाईल का? तसेच राज्य सरकार केंद्र सरकारकडे कायदा करण्यासाठी शिफारस करेल काय?

निवेदन-गृहराज्यमंत्री यांनी याप्रकारे महिला कक्षांना दखल घ्यायला सांगितले जाईल, त्याचप्रमाणे ऑनर किलिंगबाबत केंद्रसरकार कायदा करण्याच्या विचारार्थ आहे त्याबाबत लवकरात लवकर प्रस्ताव पाठविण्यात येईल असे आश्वासन त्यांनी दिले. तसेच आंतरजातीय विवाहाच्या संदर्भात प्रसिध्दी देण्याकरीताची बाब सरकारच्या विचाराधीन आहे असेही त्यांनी सांगितले.

३. डॉ.नीलम गो-हे, वि.प.स. यांनी, “पश्चिम महाराष्ट्रातील कोल्हापूर जिल्ह्यातील १८ बँका बुडण्याच्या मार्गावर असून त्यातील ४ बँका इचलकरंजी येथील असल्याची बाब उघडकीस येणे तसेच बँकांचे घोटाळे करण्यास जळगाव आघाडीवर असून सोलापूर मुंबई सातारा सांगली अनुक्रमे ११, नाशिक नगर अनुक्रमे १०, धुळे ८, पुणे ७, पेण, पणवेल अनुक्रमे १, डॉ.बिबली, ठाणे अनुक्रमे २, रायगड ३, यासह सिंधूदुर्ग व नंदूरबार जिल्ह्यातील बँक घोटाळे होणेबाबत ” इ.बाबत नियम ९३ अन्वये सूचना दाखल केली होती.

निवेदन- सहकारमंत्री यांनी सांगितले की, २५ नागरी सहकारी बँकांची कलम ८३ अन्वये चौकशी असून ७३ नागरी सहकारी बँकांच्या संचालकांवर आर्थिक नुकसानीची जबाबदारी

निश्चित करण्यासाठी कलम ८८ अन्वये कार्यवाही सुरू आहे. १९ नागरी सहकारी बँकांच्या दोषींवर फौजदारी गुन्हे दाखल करण्यात आलेले आहे. कलम ८८ अन्वये कार्यवाही २ महिन्यांपूर्वी सुरू झाली असून पुढील अधिवेशनात त्याचा पुर्ण तपशिल पटलावर ठेवण्यात येईल.

४. देशात ११-४-२०१२ रोजी मुंबईसह दिल्ली, कोलकाता, बंगळुरु, आसाम, चेन्नई, बिहार या ठिकाणी बसलेले भुकंपाचे धक्के बसले. सात वर्षांपूर्वी भुकंपामुळे निर्माण झालेल्या त्सुनामीच्या लाटांनी सुमात्रा बेटावर हजारो लोकांचा जीव गेला. शासनाच्या आपत्कालीन नियंत्रण कक्षामध्ये अशी अचानक घटना घडल्यावर कोणत्या उपाययोजना आखाव्यात याबाबतची व्यवस्था सुस्थितीत नसणे, त्यासाठी आपत्कालीन नियंत्रण कक्ष सज्ज करण्यासाठी शासनाने विशेष उपाययोजना करण्याची आवश्यकता असल्याबाबत ९३ अन्वये सूचना दाखल केली.

निवेदन- डॉ.पतंगराव कदम- मुंबईत जानवलेला भूकंपाचा धक्का ३.४ रिश्टर स्केलचा होता. भुकंपाचा धक्का जाणवल्यानंतर महापालिका नियंत्रण कक्षाबरोबरच मंत्रालयातील नियंत्रण कक्षाबरोबर मंत्रालयातील नियंत्रण कक्षाने योग्य ती खबरदारी घेण्याच्या आणि संभाव्य आपत्तीचा सामना करावा लागल्यास सज्ज राहण्याच्या सूचना संबंधित जिल्हा प्रशासनास शासनाकडून देण्यात आल्या होत्या. जिल्हा स्तरावर आपत्तीचा मुकाबला करण्यासाठी प्रमाणित कृती प्रक्रिया तयार करण्यात आलेल्या आहेत. आपत्ती आल्यास त्याचा प्रभावीपणे मुकाबला करण्यासाठी हे गट प्रशिक्षित आहेत. मंत्रालयातील नियंत्रण कक्षाचे अद्ययावतीकरण करण्याचे काम सुरू आहे. आधुनिक संपर्क यंत्रणा विकसीत करण्याचे काम प्रगतीपथावर आहे. त्यामुळे संभाव्य आपत्तीचा सामना करण्यासाठी सर्व उपाययोजना पुरेशा असल्याचे मा.मंत्रीमहोदयांनी नमुद केले.

२९ मार्च २०१२

५. दिनांक २१ मार्च २०१२ रोजी मुंबई विद्यापिठाच्या तृतीय वर्ष वाणिज्य शाखेच्या नव्या तसेच दूरस्थ शिक्षण केंद्रातील जुन्या अभ्यास केंद्राच्या बिझनेस इकॉनॉमिक्स पेपर-३ या विषयाचे प्रश्नपत्रीका छपाईच केली नसल्याने ६१२ विद्यार्थ्यांचे नुकसान होणे तसेच २८ मार्च २०१२ रोजी टि.वाय.बि.कॉम चा एम.एच.आर.एम पेपर फूटल्याचा प्रकार उघडकिस येणे या परिक्षा विभागाच्या अनागोंदी कारभारामुळे विद्यार्थ्यांमध्ये तसेच पालकांमध्ये असंतोष निर्माण झाला असून विद्यापिठाच्या या अनागोंदी कारभाराला जबाबदार असणा-या कुलगुरूंनी राजीनामा द्यावा तसेच परिक्षा नियंत्रक व विद्यापिठाच्या गैरकारभाराची सखोल चौकशी व्हावी. याबाबत ९३ च्या सूचनेअन्वये डॉ.नीलम गो-हे यांनी मागणी केली.

निवेदन- उच्च व तंत्र शिक्षण मंत्री यांनी सांगितले की, तृतीय वर्ष वाणिज्य शाखेच्या नव्या तसेच दूरस्थ शिक्षण केंद्रातील जुन्या अभ्यास केंद्राच्या बिझनेस इकॉनॉमिक्स पेपर-३ या विषयाचे प्रश्नपत्रीका छपाईच झाली नसल्याची बाब उघडकीस आल्यानंतर सदर बाबीची शहानिशा करून परिक्षा विभागाने इ-मेल व फॅक्स द्वारे संबंधीत परिक्षा केंद्रास प्रश्नपत्रीका पाठविण्याची व्यवस्था केली व जे विद्यार्थी या परिक्षेस बसू शकले नाहीस त्यांची १० एप्रिल

रोजी परिक्षा घेण्याचे केंद्राने जाहीर केले. या विषयाची योग्य दखल राज्य सरकार व मुंबई विद्यापिठाने घेतली असून परिक्षा विभागातील जबाबदार असणा-यांवर कारवाई केली जाईल असे सांगितले. २८ मार्च रोजी वाणिज्य शाखेच्या पेपर फुटीप्रकरणाबाबत राज्यपालांनी स्वतः लक्ष घालून डॉ.मधु नायर, वाणिज्य शाखा यांच्या अध्यक्षतेखाली चौकशी समिती नेमली. या समितीच्या अहवालावरून राज्यपालांनी सहकुलगुरु पदाची नेमणूक केली. बि.एन.एन. महाविद्यालय भिवंडी येथील परिक्षेचे काम पाहणारे शिक्षक व कर्मचारी यांनी वेळेवर विद्यापिठाला न कळविल्यामुळे त्यांच्यावर निलंबनाची कारवाई करण्याचे आदेश दिले. तसेच सदर महाविद्यालयाला रु. १ लाखाचा दंड करण्यात आला आहे. १७ जुनिअर सुपरवायझर यांच्यावर कारवाईचे आदेश देऊन ऑक्टोबर २०१२ ते मार्च २०१५ या कालावधीत सदर महाविद्यालयास परिक्षा केंद्र देऊ नये व फौजदारी कारवाईची शिफारसदेखील करण्यात आली आहे.

२० एप्रिल २०१२

६. एम.आय.जी.गृह निर्माण संस्था, क्र.५, वांद्रे पूर्व मुंबई या संस्थेच्या ए, बी व डी या प्रकारच्या एकूण ११ इमारतींचा पुनर्विकास करण्याकरिता विकसक मे. कल्पतरू प्रायव्हेट लि. यांना जाहीरातीद्वारे निविदा न मागविता सर्व नियम धाब्यावर बसवून विकसक म्हणून दिलेली मंजूरी तसेच विकसक व संस्थेचे अध्यक्ष व सचिव यांनी पुनर्विकास प्रक्रियेत सदनिका धारकांना विश्वासात न घेता कमी क्षेत्रफळ देणे, निविदा प्रक्रियेमध्ये पारदर्शकता नसणे, सल्लागार न नेमणे, अशा प्रकारचे गैरव्यवहार संस्थेचे अध्यक्ष व सचिव यांनी केलेले आहेत. याबाबत उपनिबंधकांना अनेक वेळा अर्ज करूनही कोणतीही दखल घेतलेली नाही. विकसकांनी संस्थेकडून ५६.४२ कोटी रुपये वसूल करण्याची धमकी दिल्यामुळे बरेच सभासद, जेष्ठ नागरिक यांच्यात भितीचे वातावरण तयार झाले आहे. शासनाने दिनांक ३ जानेवारी २००९ रोजी गृहनिर्माण संस्थेच्या पुनर्विकासासाठी परिपत्रक काढून दोरण निश्चित केलेले आहे. परंतु विकसक, संस्थेचे अध्यक्ष व सचिव यांनी शासनाच्या परिपत्रकाची केलेली पायमल्ली याबाबत शासनाने कडक कारवाई करावी अशी मागणी डॉ.नीलम गो-हे यांनी केली.

निवेदन- गृहनिर्माण राज्यमंत्री यांनी याबाबतचे कायदेशिर वैधता तपासण्याचे अधिकार मा.सहकार न्यायालयाकडे असल्यामुळे पुनर्विकासाबाबत कोणताही निर्णय झालेला नाही असे शासनाकडून मांडण्यात आले. परंतु शासनाकडूनही चौकशी करण्यात येईल असे सांगितले.

२० एप्रिल २०१२

७. दिनांक १२ मार्च २०१२ रोजी डॉ.विजया चौधरी यांचा जळगाव येथे शासकीय रुग्णालयात शवविच्छेदन गृहातील कर्मचा-यांनीच खून केल्याचे उघडकीस येणेबाबत डॉ.नीलम गो-हे यांनी आरोपींना त्वरित अटक करण्याची सूचना मांडली होती.

निवेदन-गृहमंत्री- डॉ.विजया चौधरी, यांचे पती डॉ.अरविंद चौधरी यांनी त्यांच्या पत्नी या अद्यापपर्यंत घरी आल्या नसल्याची तक्रार दिल्यानंतर पोलिसांनी त्यांचा शोध घेतला असता रुग्णालयातील कर्मचारी यांनी त्यांच्या अंगावरील सोन्याच्या दागिन्यांकरिता शवविच्छेदन दालनामध्ये डोक्यात विट मारून, व गळा दाबून खून केल्याची बाब उघड झाली असता त्यांना दिनांक १६ मार्च रोजी अटक करण्यात आली आहे त्यांना २४ एप्रिल पर्यंत न्यायालयीन कोठडी देण्यात आली आहे.

१९ एप्रिल २०१२

८. ठाणे जिल्ह्यातील शहापूर तालुक्यातील पडघा पोलिस ठाण्याच्या अधिका-यांनी पडघ्याजवळ वाशेरे गावच्या परिसरात दिनांक २ एप्रिल २०१२ रोजी एक टेम्पो पकडला. त्यामध्ये जिलेटिनच्या कांड्या, डिटोनेटर्स, अमोनियम नायट्रेट पावडर आणि अडीच हजार ईलोकट्रानिक्स डिटोनेटर्स इ. घातक स्फोटकांचा साठी पकडण्यात आला. अशा प्रकारची वाहतूक वर्षभरापासून सुरू असून पडघ्याजवळील पोलिसांच्या चेकपोस्टमधून टेम्पो तपासणी न होता कसा गेला याबाबत पोलिसांचा निष्काळजीपणा आहे, या गंभीर प्रकरणी हे सभागृह चिंता व्यक्त करित आहे असे डॉ.नीलम गो-हे यांनी मांडले.

निवेदन- मा.गृहमंत्री यांनी असे सांगितले की, सदर बेकायदेशीररित्या स्फोटकांचा वाहतूक करणारा टेम्पो, जिप व मुद्देमाल जप्त करण्यात आला आहे. व त्यांच्यावर भारतीय स्फोटक कायदा १८८४ अन्वये गुन्हा दाखल करण्यात आलेला आहे. सदर आरोपींकडे कोणत्याही प्रकारचा स्फोटक पदार्थाचा परवाना नसतानाही जॅक इंटरप्रायझेसचे मालक जहीर अहमद खान यांच्याकडून स्फोटक माल विकत घेतला होता. सदर माल आरोपींनी तीन व्यक्तींना विकला होता, त्यांनाही अटक करण्यात आली आहे. एकूण ७ आरोपींना अटक करण्यात आली आहे. पडघा पोलीस ठाण्याच्या हद्दीत मुंबई-आग्रा हायवेवर तळवली नाका या ठिकाणी दरोडा प्रतिबंधक वाहन चेकिंग नाका असून सदर पिकअप जिप, चेकिंग नाक्यापूर्वी वाशेरे ता.भिवंडी पेट्रोल पंपाजवळ पकडण्यात आलेली आहे. गुन्द्याचा तपास सुरू असल्याचे त्यांनी सांगितले.

९. डॉ.नीलम गो-हे, वि.प.स. यांनी, “पुणे शहरातील हडपसर भागातील सर्व बीआरटी मार्गावर होत असलेल्या खाजगी वाहन चालकांच्या मनमानी वाहतुकीबाबत तसेच "महानगरपालिकेचे व वाहतूक पोलिसांचे होत असलेले दुर्लक्ष तसेच वारंवार बीआरटी मार्गावर झालेली वाढ अधिक उंचीचे स्पीड ब्रेकर काढून टाकणे अशा प्रश्नांद्वारे ९३ अन्वये सूचनेद्वारे शासनाचे लक्ष वेधले.”

निवेदन- मा.गृहमंत्री-सदर ठिकाणी या बांधकामास पुणे महानगरपालिकेचा खास निधी वापरण्याचे निर्देश दिले जातील तसेच शहरातील उंच स्पीड ब्रेकर देखील काढून टाकण्यात येतील मा.गृहमंत्र्यांनी सांगितले. सदर ठिकाणी एकूण १७ खाजगी वाहनांवर आत्तापर्यंत कारवाई करण्यात आलेली आहे, असे सांगितले.

१०. डॉ.नीलम गो-हे, वि.प.स. यांनी, “राज्यातील दगडखान कामगारांनी दि.२१ मार्च २०१२ पासून आजाद मैदान, मुंबई येथे प्रलंबित मागण्यांसाठी केलेले बेमुदत उपोषण” इ.बाबत नियम ९३ अन्वये सूचना दाखल केली होती.

औचित्याचा मुद्दा-

१. सभागृहात विविध आयुधांच्या माध्यमातून उपस्थित करण्यात येणारे विषय उदा. प्रश्न, अर्धा तास चर्चा व लक्षवेधी सूचना यावर विधान परिषद सदस्यांच्या खोट्या सह्या करण्यात येऊन त्या विधानमंडळ सचिनालयात सादर करण्यात येणे याबाबत डॉ.नीलम गो-हे यांनी औचित्याच्या मुद्द्याद्वारे एक अतीशय गंभीर बाब उपस्थित केली. (२०-३-२०१२)

निवेदन-

यावर विधान परिषद सभापतींनी गेल्या अधिवेशनामध्ये अशा जवळजवळ २४-२५ बाबी निदर्शनास आल्याचे सांगितले या बाबतीत शासनाने कठोर निर्णय घेण्याचे ठरविले असून या प्रकरणाची शंभर टक्के चौकशी सी.आय.डी. मार्फत केली जाईल व हा तपास सी.आय.डी.कडे देत असल्याची घोषणा मा.सभापतींनी केली. तसेच अशा गंभीर प्रकार भविष्यात घडू नयेत म्हणून लक्षवेधी सूचना देण्यासाठी सदस्यांनी लेटरहेडचा वापर करावा. त्या कार्यालयात देताना अधीकृत व्यक्तीकडे ओळखपत्र असणे बंधनकारक आहे. तसेच ही घटना विधिमंडळाच्या परिसीमेमध्ये घडलेली असल्यामुळे भविष्यात असे प्रकार घडू नयेत, कार्यपद्धतीत सुधारणा नियमात बदल या बाबींची चौकशी करण्याकरीता उपसभापती विधान परिषद यांच्या अध्यक्षतेखाली शिवसेना, भाजपा, काँग्रेस, राष्ट्रवादी काँग्रेस या पक्षांतील सदस्यांसह ५ सदस्यांची समिती गठीत केल्याचे सभापतींनी जाहीर केले.

२. डॉ.नीलम गो-हे, वि.प.स. यांनी, “दिवेआगार (ता.श्रीवर्धन, जि.रायगड) येथील सोन्याची गणेश मूर्ती अज्ञात दरोडेखोरांनी दरोडा टाकून लुटून नेणे, मंदिराच्या पाहारेक-यांना जबरदस्त मारहाण केल्यामुळे एका पहारेक-याला प्राणही गमवावा लागणे तसेच १० एप्रिल २०१२ रोजी महाराष्ट्राचे लाडके व्यक्तामत्व पु.ल.देशपांडे यांच्या डेक्कन जिमखाना भागातील मालती-माधव या सोसायटीमध्ये चोरट्यांनी चोरीचा प्रयत्न केला याबाबत पु.ल.देशपांडे यांच्या घरासाठी सुरक्षा व्यवस्था उपलब्ध करून द्यावी अशी मागणी डॉ.गो-हे यांनी शासनाकडे केली.

निवेदन- गृहमंत्री यांनी सांगितले की, पु.ल.देशपांडे यांच्या घराला सुरक्षेचे मेजर्स म्हणून शासनाकडून कंपाऊंड ऊभे करून दिले जाईल असे आश्वासन दिले. दिवे आगार सुवर्ण गणेशमूर्ती चोरीबाबत गृहमंत्र्यांनी सांगितले की, मुंबई पुण्यातील एक्सपर्ट टिम तयार केलेल्या आहेत. राज्याबाहेर देखील तपास सुरू आहे, याबाबत इतर राज्यातील पोलिसांची देखील मदत घेण्यात येईल तसेच रायगड जिल्ह्यातील मंदिरांच्या सुरक्षेबाबत विरोधी पक्षनेते व मुद्दा उपस्थित केलेले विधानपरिषद सदस्य तसेच पोलीस अधिक्षक, पोलीस

उपअधिक्षक, मंदिरांच्या विश्वस्थांना देखील बोलावले जाईल असे आश्वासन मा.गृहमंत्र्यांनी दिले.

३. डॉ.नीलम गो-हे, वि.प.स. यांनी, “वर्तमानपत्र तसेच सर्व वाहिन्यांवर एशियन टेलिशॉप या नावाने संपूर्ण भारतभर एक दूरध्वनी क्रमांक देऊन अस्थिरोग, मधुमेह, अस्थमा अशा दुर्घर आजारांबाबत दाखविण्यात येत असलेल्या जाहिराती ” इ.बाबत औचित्याचा मुद्दा उपस्थित केला होता.

निवेदन- नगरविकास राज्यमंत्री- विविध वाहिन्यांवर, वृत्तप्रत्रे, रेल्वेमध्ये वाहनांवर उत्पादक वेगवेगळ्या उत्पादनांची जाहीरात दिर्घकाळ दाखवत असतात सदर जाहीरात दाखवत असतात त्यात शहरांची नावे व सर्व नंबर दिले जातात. जनतेची दिशाभूल करणा-या या जाहीरातींवर बंदी आणून यासाठी असलेल्या कायदानुसार कारवाई होणे गरजेचे आहे. जाहीरातदार जाहीराती दाखवून कोट्यावधी रुपयांची उत्पादने विकतात, राज्याचा अन्न व औषध प्रशासन विभाग व ग्राहक संरक्षण व गृह विभागांमार्फत या सर्व कंपन्यांचे मालक कोण आहेत. जनतेची दिशाभूल करणारी कोणकोणती उत्पादने आतापर्यंत सापडलेली आहेत या संदर्भात कोणाकोणावर आतापर्यंत कारवाई केलेली आहे. याची माहिती विधीमंडळासमोर येऊन अशा जाहीरातदारांवर कारवाई करणे आवश्यक आहे अशी मागणी डॉ.नीलम गो-हे यांनी केली. यावर

निवेदन- नगरविकास मंत्री यांनी राज्यशासनाकडून याची गांभीर्याने दखल घेऊन मॅजीकर रेमेडीज ॲक्ट या कायद्याच्या आधारे योग्य ती कारवाई केली जाईल असे आश्वासन दिले.

दिनांक १६ मार्च २०१२

४. डॉ.नीलम गो-हे, वि.प.स. यांनी, “भारतात पहिल्यांदा स्वाईन फ्ल्यू चा रुग्ण सापडल्यानंतर पुन्हा मार्च, २०१२ मध्ये पुण्यात स्वाईन फ्ल्यू ची लागण झाल्यामुळे कांता सरोदे यांचा झालेला मृत्यू.” इ.बाबत औचित्याचा मुद्दा उपस्थित केला.

निवेदन- उपमुख्यमंत्री मा.ना.श्री.अजीत पवार यांनी याबाबत तातडीने उपाययोजना करण्याचे आश्वासन दिले व पुण्यातील आमदारांची विधानभवनात बैठक बोलावून १ कोटी रुपयांची मदत जाहीर केली तसेच पुण्यातील विधानसभा व विधानपरिषद आमदारांनी औंध येथील रुग्णालयाचा पाहणी दौरा केला.

दिनांक १३ एप्रिल २०१२

५. चासकमान ग्रामपंचायत ता.खेड, जि.पुणे येथे ग्रामसभेचे आयोजन करून सर्व महिलांनी दारू बंदीच्या बाजूने मतदान केले, त्यानुसार जिल्हाधिकारी यांनी व राज्याच्या उत्पादन शुल्क आयुक्तालयाने या गावात मद्य विक्री बंदीचे आदेश दिले परंतु, राज्य उत्पादन शुल्क मंत्री मा.श्री.गणेश नाईक यांनी ते आदेश डावलून मद्य विक्री मालकाच्या बाजूने निर्णय दिला. परंतु मा.उच्च न्यायालयाने या निर्णयाला स्थगिती देण्याचा आदेश दिला तसेच परंतु पुन्हा राज्य उत्पादन खात्याने हा आदेश झुगारून फेरमतदान देण्याचा निर्णय दिला. या घटनेचे गांभीर्य लक्षात घेऊन ग्रामीन भागात पसरलेला असंतोष पसरलेला असल्याचे

विचारात घेता महिला व ग्रामस्थांनी आदेश रद्द न केल्यास आंदोलनाचा इशारा दिलेला आहे. या बाबत औचित्याच्या मुद्द्याद्वारे आ.डॉ.नीलम गो-हे यांनी फेर मतदान घेण्यात येऊ नये अशी मागणी केलेली आहे.

नियम २८९ अन्वये देण्यात आलेल्या प्रस्तावाच्या सूचनेबाबत-

दिनांक २९ मार्च २०१२

१. डॉ.नीलम गो-हे, व इतर वि.प.स. यांनी, “प्रतापगडावरील अफझलखानाच्या समाधीच्या परिसरात अनधिकृत बांधकाम तोडून टाकण्याचे मुंबई उच्च न्यायालयाचे आदेश असतानाही या समाधीच्या दुरुस्ती व डागडुजीचे काम सुरू करणे” इ.बाबत नियम २८९ अन्वये सूचना दिली.

निवेदन- विधानपरिषदेचे सभापती मा.श्री.शिवाजीराव देशमुख यांनी शासनाला याची गंभीर दखल घेऊन न्वेदन करण्याचे आदेश दिले यावर गृहमंत्र्यांनी सांगितले की, अफझलखानाच्या समाधीजवळ कोणतेही अनधिकृत बांधकाम केले गेलेले नाही, उच्च न्यायालयाच्या आदेशानुसार सर्व बांधकाम तोडून टाकण्यात आलेले आहे. सध्यस्थितीत पहारा देणा-या पोलिसांसाठी शेड बांधण्याचे काम सुरू आहे अशी माहिती दिली.

विशेष उल्लेखाच्या सूचना-दिनांक १७ एप्रिल २०१२

१. जैतापूर अणुऊर्जा प्रकल्पाच्या विरोधात दिनांक १८ एप्रिल २०११ रोजी केलेल्या आंदोलनादरम्यान पोलिसांनी केलेल्या गोळीबारात मृत पावलेल्या तबरेज सायकर याच्या कुटुंबियांना शासनाकडून अद्यापपर्यंत कोणतीही आर्थिक मदत मिळालेली नाही. ती मदत त्वरीत मिळावी अशी विशेष उल्लेखाद्वारे डॉ.नीलम गो-हे यांनी मागणी केली.

निवेदन- यावर उपसभापती मा.ना.श्री.वसंत डावखरे यांनी सरकारला सूचना केल्या की या घटनेला एक वर्ष उलटून गेल्याने सरकारने त्वरीत तबरेज सायकर याच्या कुटुंबियांना आर्थिक मदत करावी.

अल्प सूचना-

दिनांक २० एप्रिल २०१२

१. बीड जिल्ह्यातील परळी येथील औष्णिक विज केंद्रातील संच कोळशाअभावी बंद पडल्या व त्यामुळे राज्यातील विजभार नियमाचे संकट वाढत चालले जात आहे काय? असे डॉ.नीलम गो-हे यांनी विचारले.

निवेदन- यावर उपमुख्यमंत्री ना.श्री.अजीत पवार यांनी उत्तर दिले की, परळी औष्णिक विज केंद्रातील संच दिनांक २३ मार्च २०१२ रोजी कोळशाच्या अपु-या पुरवठ्यामुळे व तांत्रिक बिघाडामुळे बंद करण्यात आला आहे. राज्यातील विजभार नियमन करण्यासाठीची मागणी,

व्यवस्थापण योजनांची सुनियोजित अंमलबजावणी, विविध कंपन्यांकडून आवश्यक तेवढी विज खरेदी, विज गळती व तांत्रिक हानी कमी करणे, विज प्रकल्पांच्या क्षमतेत वाढ करणे इ. उपाययोजना करण्यात येत असल्याचे मा.उपमुख्यमंत्र्यांनी सांगितले तसेच संबंधीत औष्णिक विज केंद्रातील संच व्यवस्थीत केला जाईल असे आश्वासन दिले.

९७ अन्वये अल्पकालीन चर्चा-दि. ११ एप्रिल २०१२

१. डॉ.नीलम गो-हे व इतर वि.प.स. यांनी राज्यात निर्माण झालेली दुष्काळी परिस्थितीबाबत नियम ९७ अन्वये अल्पकालीन चर्चा केली त्यामध्ये पुण्यासारख्या शहरामध्ये पाणीटंचाई मोठ्या प्रमाणात जाणवते. विदर्भ आणि मराठवाड्या विरुद्ध पश्चिम महाराष्ट्र असा राजकीय वाद निर्माण झाला आहे. १९९६ मध्ये १९० प्रकल्पांचे नियोजन केले होते. १६ वर्षे उलटूनही ती कामे अपूर्ण आहेत. महाराष्ट्रातील खरीपाची ६२०१ व रब्बी हंगामाची १५५२ गावे टंचाईग्रस्त झालेली आहेत. महामंडळाने ११ उपसा जलसिंचन योजनांच्या माध्यमातून १ लाख १० हजार हेक्टर सिंचन क्षमता निर्माण करण्याचे ठरवले होते. त्यातून ७ योजनांवर ५०३.५४ कोटी एवढा खर्च झाला पण एकही हेक्टर जमीन ओलीताखाली आली नाही. पुण्यात पाण्यासंदर्भात यशदा येथे बैठक होते परंतु या बैठकीला एकाही विधानसभा किंवा विधानपरिषद सदस्याला बोलावले जात नाही. राज्यपालांकडे शासन बैठक घेते परंतु विरोधी पक्षाला विश्वासात घेतले जात नाही ही शासनाची कार्यपद्धती आहे. रोजगार हमी योजनेच्या बाबतीतही अशीच परिस्थिती दिसून येते. सांगली जिल्यातील हिंणगादे गावात २ मार्च २०१२ पासून दुष्काळातील रोहयोची कामे जेसीबीच्या माध्यमातून सुरू आहेत त्या ठिकाणी मजूर कामावरच नसतात या संपूर्ण कामाची चौकशी होणे गरजेचे आहे.
२. “सन २००८ मध्ये शासनातर्फे अरबी समुद्रामध्ये छत्रपती शिवाजी महाराजांचे भव्य-दिव्य स्मारक बांधण्याची करण्यात आलेली घोषणा, त्यानुसार छत्रपती शिवाजी महाराजांचे अश्वारूढ पुतळ्याचे ३०९ फुटांचे स्मारक बांधण्यासाठी ३५० कोटी रुपयांची तरतूद करण्याची घोषणा करून त्याबाबतची निविदा काढण्यात येणे, तथापि, सागरी किनारा नियमावलीचे उल्लंघन होत असल्याने केंद्रीय पर्यावरण विभागाने स्मारक बांधण्यास परवानगी न देणे, या स्मारकास परवानगी मिळण्यासाठी ठोस प्रयत्न शासनाने केले नसणे, यामुळे महाराष्ट्रातील जनतेत पसरलेला तीव्र असंतोष, वास्तविक पहाता सागरी किनारा नियंत्रण नियमावली ही सन १९९१ पासूनच लागू असून, याबाबत कोणतीही खातरजमा केल्याशिवाय हे स्मारक बांधण्याचा निर्णय घेण्यात येणे, या सर्व बाबी विचारात घेता, या संदर्भात या सभागृहाने केंद्रीय पर्यावरण मंत्रालयाकडे विशेष बाब म्हणून, सागरी किनारा नियमावलीतून सूट मिळण्यास्तव ठराव संमत करून पाठविण्याची आवश्यकता, याबाबत शासनाने तातडीने करावयाची उपाययोजना.” या विषयावर सभागृहात अल्पकालीन चर्चा झाली.

तारांकित प्रश्न- दि. ११ एप्रिल २०१२

१. पुणे महानगरपालिकेला शहरातील स्वच्छतागृहांच्या दुरुस्थीसाठी व पाण्याच्या व्यवस्थेसाठी २ कोटी रुपयांपैकी फक्त २१ लाख रुपये कामगारांच्याच वेतनासाठी खर्च केले तसेच २४७ शाळांमध्ये ४० मुलांमागे १ स्वच्छतागृह असावे. या नियमांची अंमलबजावणी न करता ९१ शाळांमध्येच स्वच्छतागृहांची दुरुस्थी केल्याचे निदर्शनास आले. नियमांची अंमलबजावणी न करणा-या अधिकारी व कर्मचारी वर्गावर शासनाने कारवाई करावी, तसेच केवळ स्वच्छतागृहांसाठी ठेवण्यात आलेल्या निधिंमधून एवढाच खर्च का करण्यात आला? उरलेल्या निधिचा काय झाले याबाबत शिक्षण मंडळाची राज्य स्तरावर चौकशी करण्याचा आपण निर्णय घेणार काय? व अखर्चीक राहिलेला निधी कशासाठी वापरला गेला? त्याचप्रमाणे दोन हजार स्वच्छतागृहांची गरज असल्यामुळे ही स्वच्छतागृहे बांधण्याबाबत शिक्षण मंडळाने निश्चित कालमर्यादा ठरवून दिली आहे काय?

उत्तर- नगरविकास मंत्री ना.श्री.भास्कर जाधव यांनी सांगितले की, शिक्षण मंडळाची शासनस्तरावर चौकशीचा करण्याबाबत विचार केला जाईल. तसेच पैशाचा विनियोग कुठे करण्यात आला याबाबतची माहिती करून सदस्यांना दिली जाईल असे आश्वासन दिले.

दि.३० मार्च २०१२

२. पुणे शहरातील अपघातांमध्ये झालेली वाढ- २०११ मध्ये वर्षभरात १६१९ अपघात झालेले आहेत, वाढते अपघात रोखण्यासाठी शासनाने काणती विशेष उपाययोजना केली आहे. नसल्यास विलंबाची कारणे काय?

मा.गृहमंत्री ना.श्री.आर.आर.पाटील- शहरातील अपघातप्रवण क्षेत्रे निश्चित करून व त्याचा अभ्यास करून, त्यामध्ये सुधारणा करण्यासाठी संबंधित प्राधिकरणांशी (पुणे व पिं.चिंचवड मनपा , नॅशनल हायवे ऑथोरिटी) पत्र व्यवहार करून त्यासंबंधी पाठपुरावा केला जातो.शहरातील वाहतूक सूरळीत व सूरक्षित चालण्यासाठी वाहतूक सिग्नलची पाहणी करून, सिग्नल सिंक्रोनायझेशन, सिग्नल पोल लोकेशन, व त्यामध्ये वाहतूकीच्या फ्लो प्रमाणे सुधारणा करून प्रमुख रस्त्यांवर वेध मर्यादेचे निर्बंध घातलेले आहे व आवश्यकतेप्रमाणे काही ठिकाणी एकेरी वाहतूक करण्यात आलेली आहे. वाहतूकीसंबंधी सर्व माहिती एकत्रितरित्या मिळण्यासाठी एआरएस वेबसाईट सुरू करण्यात आलेली आहे.

दि.४ एप्रिल २०१२

३. पुणे मनपाच्या विकास आराखड्यातील पूररेषेच्या बागात झालेल्या अनधिकृत झोपडपट्ट्या, नदी सूधार योजनेची मंदगती, आणि नदीपात्रातील राडारोड्यामुळे पुराचे पाणी या भागात घुसण्याचा धोका निर्माण झाला आहे. नदीच्या पूररेषेतील अतिक्रमन हटवण्यासाठी कोणती उपाययोजना करण्यात आलेली आहे?

मा.मुख्यमंत्री- पुणे शहराचा १९८७ सालाचा मंजूर विकास योजना आराखड्यामध्ये नदीच्या हद्दीमध्ये ग्रीनबेल्ट दर्शविण्यात आलेला होता. सदर आराखड्यामध्ये पुररेषा दर्शविलेली नाही. पाटबंधारे विभागाकडे दि २-९-१९८९ च्या परिपत्रकानुसार निषेधक व नियंत्रक पुररेषा पाटबंधारे विभागाने निश्चित केलेल्या आहेत. त्यानुसार पुणे शहरातील नदी व

नाला प्रवाहामधील अडथळे, वा अतिक्रमणे किंवा अनधिकृत बांधकामे करणा-या संबंधितांविरुद्ध तसेच मालक व ठेकेदार यांच्याविरुद्ध फौजदारी कारवाई सुरू केली आहे. तसेच पुणे महानगरपालिकेने सदर प्रकरणी उच्च न्यायालयात याचीका दाखल केली होती. सदर प्रकरणी दि. ५ मे २०११ रोजी मा.उच्च न्यायालयाने नदीपात्रात कोणत्याही बांधकामास स्थगिती दिली आहे, अशी माहिती मा.मुख्यमंत्र्यांनी दिली.

३० मार्च २०१२

४. पेण अर्बन, जि. रायगड येथील बँकेत झालेल्या आर्थिक गैरव्यवहारामध्ये ६७० कोटी रुपये थकित कर्ज रक्कमेपैकी किती रक्कम वसूल करण्यात आली आहे व उर्वरित रक्कम बोगस कर्जदारांकडून वसूल करण्यासंदर्भात शासनाने कोणती कार्यवाही केलेली आहे.

सहकारमंत्री ना.श्री.हर्षवर्धन पाटील-जानेवारी २०१२ पर्यंत एकूण रुपये ५१ कोटी ८१ लाख इतकी वसूली आतापर्यंत करण्यात आली असून सदर प्रकरणात रु ८७१.८३ कोटी एवढी रक्कम वसूल होणे बाकी आहे. आतापर्यंत बोगस कर्ज प्रकरणांपैकी १५ कोटी वसूल करण्यात आलेले आहेत. वसूली दावे दाखल करण्यासाठी सिबीआयच्या ताब्यात असलेल्या रेकॉर्डच्या प्रती मिळविण्यासाठी सरकार प्रयत्न करत आहे.

दि.३ एप्रिल २०१२-

५. यवतमाळ जिल्ह्यातील आदिवासी आश्रम शाळातील समस्या सोडविण्यासंदर्भात आदिवासी विद्यार्थ्यांनी दि.४ जानेवारी २०१२ रोजी यवतमाळ जिल्हाधिकारी कार्यालयावर मोर्चा नेला या संदर्भात शासनाने कोणत्या उपाययोजना केल्या.

मा.आदिवासी विकास मंत्री ना.श्री.बबनराव पाचपुते यांनी उत्तर देताना सांगितले की, शासकीय आश्रमशाळा व वसतिगृहांच्या मागणीनुसार पाठ्यपुस्तके व स्टेशनरी साहित्याचा पुरवठा करण्यात आला आहे. पांढरकवडा प्रकल्पातील आश्रमशाळांच्या व वसतिगृहांतील भोजनाबाबत चौकशी करण्यात येत आहे., नवीन इमारती बांधण्याबाबत शासन प्रयत्नशिल आहे, पुसद येथील मुलींच्या वसतिगृहाची चौकशी केली असून तेथील भोजन ठेकेदाराचा ठेका रद्द केला आहे, विद्यार्थ्यांना शिष्यवृत्ती देऊन निर्वाहभत्ता देण्याची कार्यवाही सुरू आहे, वसतिगृहांच्या इमारतींची पर्यायी व्यवस्थी करण्याची कार्यवाही सुरू आहे, वसतिगृहातील साहित्य निकृष्ट दर्जाचे असल्याच्या तक्रारीबाबत प्रकल्प अधिकारी पांढरकवडा यांना चौकशी करण्याचे सांगितले आहे.

दि.२ एप्रिल २०१२

६. राज्यातील ९ शिक्षण मंडळांपैकी मुंबई, पुणे, औरंगाबाद, नाशिक, कोल्हापूर, रत्नागिरी, अमरावती, नागपूर, लातूर या ६ शिक्षण मंडळांच्या अध्यक्षांची पदे गेल्या अनेक महिन्यांपासून रिक्त आहेत. त्यांचा कार्यभार इतरत्र सोपविण्यात आला आहे काय? सदर जागा केव्हा भरण्यात येतील.

शालेय शिक्षण मंत्री ना.श्री.राजेंद्र दर्डा- महाराष्ट्र राज्य शिक्षण मंडळ पुणे अंतर्गत माध्यमीक व उच्चमाध्यमीक शिक्षण मंडळ ९ विभागीय शिक्षण मंडळ कार्यरत आहेत. यापैकी सदस्थितीत ५ विभागीय शिक्षण मंडळांच्या विभागीय अध्यक्षांची पदे रिक्त आहेत, त्यामुळे त्या पदांचा अतिरिक्त कार्यभार इतर समकक्ष/सेवाजेष्ठ शिक्षण संचालकांकडे सोपविण्यात आलेला आहे. सदस्थितीत सहसंचालक व तत्सम पदावर पदोन्नती देण्यासंदर्भात कार्यवाही सुरू आहे. रिक्त असलेली पदे या कार्यवाहीनंतर एका महिन्याच्या आत भरण्यात येतील असे आश्वासन त्यांनी दिले.

२१ मार्च २०१२

७. मुंबईतील वांद्रे-कुर्ला संकुलातील २३ हजार चौरस मिटर एवढा भूखंड झोपडपट्टी म्हणून मुंबई जिल्हाधिका-यांनी घोषित केला आहे का? सदर भूखंडाचा विकास करण्यासाठी खाजगी विकसकाला दिल्याप्रकरणी लाचलूचपत प्रतिबंधक विभागाने संबंधित विकसकावर व म्हाडाच्या अधिका-यांवर गुन्हा दाखल करून त्याची चौकशी करण्यात आली आहे काय?
- मा.मुख्यमंत्री-** सदर भूखंडापैकी २३ चौ.मी. भूखंड दि.७-९-१९९६ रोजी झोपडपट्टी गणनाकृत केला आहे. या भागाची बनावट कागदपत्रे तयार करून विकास करण्यासाठी एका खाजगी विकसकाला देण्याच्या विरोधातली तक्रार महानगर दंडाधिकारी न्यायालय यांच्याकडे दाखल झाली त्यानुसार लाच-लुचपत प्रतिबंध विभागाने भा.द.वी.कलम १५६ नुसार न्यायालयाच्या आदेशाने गुन्हा दाखल करून चौकशी सुरू केली आहे.

२० मार्च २०१२

८. राज्यात पावसाळ्यात सरासरी इतका पाऊस पडूनही ब-याचशा भागात पाण्याअभावी गंभीर परिस्थिती निर्माण झालेली आहे, पावसाच्या असमान वितरणामुळे पाण्याअभावी गंभीर परिस्थिती निर्माण झालेली असल्यामुळे शासन दुष्काळावर मात करण्यासाठी कोणती उपाययोजना करणार आहे.

डॉ.पतंगराव कदम-६२०१ गावांना टंचाईग्रस्त म्हणून जाहीर केलेले आहे, त्यापैकी अनेक गावांमध्ये रोहयो अंतर्गत आव्हकतेप्रमाणे कामे सुरू करणे व कोणतीही व्यक्ती रोजगारापासून वंचित राहणार नाही याची दक्षता जिल्हाधिका-यांना घेण्याचे आदेश देण्यात आलेले आहेत. मोठ्या, मध्यम व लघु पाटबंधारे प्रकल्पामध्ये पिण्यासाठी पाणी अग्रहक्काने राखून ठेवणे, जास्तीतजास्त चारा डेपो उघडणे, जमिन महसूलात सूट देणे, सहकारी कर्जाचे रूपांतरण करणे, विजबिलात सूट देणे, शेतीच्या कर्जवसूलीस स्थगिती, दुष्काळग्रस्त गावांना विजबिलात सूट देण्याच्या उपाययोजना करण्यात आलेल्या आहेत.